

राज्य राखीव पोलीस बल गट क्र. ८, गोरेगांव,  
मुंबई यांना जमीनीची मोजणी करण्यासाठी  
निधी उपलब्ध करून देण्याबाबत.

## महाराष्ट्र शासन

### गृह विभाग

शासन निर्णय क्रमांक: क्र.सीआरपी-०४१६/प्र.क्र.३१५ (५)/पोल-७,

मंत्रालय, मुंबई-४०० ०३२,

दिनांक : १ सप्टेंबर, २०१६.

### वाचा -

- १) शासन निर्णय क्रमांक: वित्त विभाग, शासन परिपत्रक क्र. अर्थसं-२०१६/ प्र.क्र. ८९/ अर्थ-३, दिनांक २०.४.२०१६.
- २) शासन निर्णय समक्रमांक दिनांक ४ जून, २०१६ व १२ जुलै, २०१६.
- ३) शासन निर्णय क्रमांक: बीजीटी-१०१६/प्र.क्र.७०/१६/अर्थसं-१, दिनांक २७.०६.२०१६.
- ४) शासन निर्णय क्रमांक: शासन निर्णय क्र. बीजीटी-१०१६/प्र.क्र.७०/१६/अर्थसं-१, दिनांक ३१.०८.२०१६.

### शासन निर्णय-

पोलीस विभागाच्या भूसंपादनासाठी सन २०१६-१७ या आर्थिक वर्षात रुपये ३.०० कोटी इतका निधी उक्त संदर्भ क्र. २ च्या शासन निर्णयाद्वारे वितरीत करण्यात आला आहे. त्यानंतर संदर्भ क्र. ३ येथील शासन निर्णयान्वये रुपये ४,५७,८३,०००/- इतका निधी पुर्नविनियोजित करण्यात आल्याने भूसंपादनासाठी एकूण रुपये ७,५७,८३,०००/- इतका निधी वितरीत करण्यात आला आहे.

२. समादेशक, राज्य राखीव पोलीस बल गट क्र. ८, गोरेगांव, मुंबई यांच्या आस्थापनेवरील भु.क्र. २५८/अ, ब २५/१ ते ३९६ या जमिनीची मोजणी करावयाची असल्याने, रुपये ९७,९८,०००/- इतक्या निधीची आवश्यकता आहे. मुख्यलेखाशिर्ष मागणी क्र.बी-१०-संकेतांक ४०७० ०१४२ या लेखाशिर्षांतर्गत निधी उपलब्ध नसल्याने, मुख्यलेखाशिर्ष मागणी क्र. बी-१०, महाराष्ट्र राज्य पोलीस गृहनिर्माणसाठी बांधकाम करणे - संकेतांक ४०७० ०१५१ या लेखाशिर्षामधून रुपये ९७,९८,०००/- इतका निधी उक्त संदर्भ क्र.४ येथील शासन निर्णयान्वये पुर्नविनियोजित करण्यात आला आहे. त्यामुळे समादेशक, राज्य राखीव पोलीस बल गट क्र.८, गोरेगांव, मुंबई यांच्या आस्थापनेवरील भु.क्र. २५८/अ, ब २५/१ ते ३९६ या जमिनीच्या मोजणीसाठी रुपये ९७,९८,०००/- (अक्षरी रुपये सत्याण्णव लक्ष अठ्ठयाण्णव हजार फक्त) इतका निधी अधिदान व लेखा कार्यालय, मुंबई येथून काढून तो संबंधितांस अदा करण्यासाठी आहरण व संवितरण अधिकारी म्हणून पोलीस महासंचालक, महाराष्ट्र राज्य, मुंबई यांना प्राधिकृत करण्यात येत आहे.

३. या प्रयोजनार्थ होणारा खर्च “मागणी क्र.बी-१०, लेखाशिर्ष, ४०७०, इतर प्रशासकीय सेवांवरील भांडवली खर्च, (००) ८०० इतर खर्च, (००) (०७), पोलीसांकरिता भूसंपादन आणि इमारतीच्या बांधकामावरील खर्च योजनांतर्गत / दत्तमत (४०७० ०१४२) (योजनांतर्गत), ५३ मोठी बांधकामे” या लेखाशिर्षाखाली खर्ची टाकून तो चालु वित्तीय वर्षाकरीता मंजूर करण्यात आलेल्या अनुदानातून भागविण्यात यावा.

४. पोलीस विभागाच्या भूसंपादनासाठी लेखाशिर्ष, ४०७०, इतर प्रशासकीय सेवांवरील भांडवली खर्च, (००) ८०० इतर खर्च, (००) (०७), पोलीसांकरिता भूसंपादन आणि इमारतीच्या बांधकामावरील खर्च योजनांतर्गत / दत्तमत (४०७० ०१४२) (योजनांतर्गत), ५३ मोठी बांधकामे” या लेखाशिर्षातून प्रत्येक वर्षासाठी निधी उपलब्ध करून देण्यात येत असतो. सदरची योजना ही नवीन योजना नाही अथवा सदर योजनेच्या स्वरूपात व व्याप्तीमध्ये बदल होत नाही. या लेखाशिर्षाखाली उपलब्ध करून दिलेल्या निधीच्या संदर्भातील १ वर्षावरील जास्त कालावधीचे संक्षिप्त देयक प्रलंबित नाही. तसेच अनुदान संक्षिप्त देयकावर काढले जात नाही. सन २०१५-१६ साठी मंजूर झालेल्या अनुदानातील अखर्चित निधी शिल्लक नाही. वित्त विभागाच्या शासन परिपत्रक दिनांक १३.०२.२००८ आणि २०.०४.२०१६ मध्ये नमूद केलेल्या अटी व शर्तीची पूर्तता करण्यात आली आहे.

५. हा शासन निर्णय वित्त विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९०७१४५८००९१२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दिपक पोळळे)

अवर सचिव, महाराष्ट्र शासन.

प्रत,

१. पोलीस महासंचालक, महाराष्ट्र राज्य, मुंबई.
२. व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ मर्या., वरली, मुंबई.
३. पोलीस आयुक्त, बृहन्मुंबई.
४. महालेखापाल-१/२ (लेखा परीक्षा/लेखा व अनुज्ञेयता), महाराष्ट्र, मुंबई/ नागपूर.
५. महालेखापाल-१/२ (लेखा परीक्षा), महाराष्ट्र, मुंबई/ नागपूर.
६. अधिदान व लेखा कार्यालय, मुंबई.
७. निवासी लेखा परीक्षा अधिकारी, मुंबई.
८. वित्त विभाग, (व्यय-७/ अर्थ-११/अर्थोपाय) मंत्रालय, मुंबई.
९. गृह विभाग, (बीयुडी-१/ बीयुडी-२) मंत्रालय, मुंबई.
१०. निवड नस्ती (पोल-७), गृह विभाग, मंत्रालय, मुंबई.